



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ**

ນາຍົກລັດຖະມົນຕີ

ເລກທີ 287...../ນຍ  
 ມະຄອນຫຼວງວຽງຈັນ, ວັນທີ 14.9.2011

**ດຳລັດ**

**ວ່າດ້ວຍການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ  
 ແຜນງົບປະມານແຫ່ງລັດ ສົກປີ 2011-2012**

- ອີງຕາມ ກົດໝາຍ ວ່າດ້ວຍລັດຖະບານແຫ່ງ ສປປ ລາວ ສະບັບເລກທີ 02/ສພຊ, ລົງວັນທີ 06/05/2003.
- ອີງຕາມ ກົດໝາຍ ວ່າດ້ວຍງົບປະມານແຫ່ງລັດ ສະບັບເລກທີ 02/ສພຊ, ລົງວັນທີ 26/12/2006.
- ອີງຕາມ ກົດໝາຍ ວ່າດ້ວຍການລົງທຶນຂອງລັດ ສະບັບເລກທີ 08/ສພຊ, ລົງວັນທີ 26/11/2009.
- ອີງຕາມ ມະຕິກອງປະຊຸມຄັ້ງປະຖົມມະລືກ ຂອງສະພາແຫ່ງຊາດຊຸດທີ VII, ສະບັບເລກທີ 10/ສພຊ, ລົງວັນ  
 ທີ 24 ມິຖຸນາ, 2011.

**ນາຍົກລັດຖະມົນຕີ ອອກດຳລັດ:**

**ໝວດທີ I**

**ບົດບັນຍັດທົ່ວໄປ**

ມາດຕາ 1: ປະກາດໃຊ້ ແລະ ຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ສົກປີ 2011-2012 ເລີ່ມແຕ່ວັນທີ 01 ຕຸລາ ປີ 2011 ເຖິງວັນທີ 30 ກັນຍາ ປີ 2012 ຢ່າງເປັນເອກະພາບ ໃນຂອບເຂດທົ່ວປະເທດ. ແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ສົກປີ 2011- 2012 ແມ່ນແຜນຈັດຕັ້ງປະຕິບັດມະຕິກອງປະຊຸມຄັ້ງປະຖົມມະລືກ ຂອງສະພາແຫ່ງຊາດ ຊຸດທີ VII, ເປັນປີທີສອງຂອງການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VII (2011-2015) ແລະ ເປັນປີທຳອິດຂອງການຈັດຕັ້ງຜັນຂະຫຍາຍມະຕິກອງປະຊຸມໃຫຍ່ ຄັ້ງທີ IX ຂອງພັກປະຊາຊົນປະຕິວັດລາວ, ເຊິ່ງເປັນແຜນບຸກທະລຸທັງ 4 ດ້ານຄື: (1). ບຸກທະລຸດ້ານຈົນຕະນາການ, (2). ບຸກທະລຸດ້ານການພັດທະນາ ຊັບພະຍາກອນມະນຸດ

ແລະ ຍົກສູງຄຸນນະພາບການສຶກສາ, (3). ບຸກທະລຸ ດ້ານກິນໄກ, ລະບອບ, ລະບຽບການບໍລິຫານ ແລະ (4). ບຸກທະລຸດ້ານການແກ້ໄຂຄວາມທຸກຍາກຂອງປະຊາຊົນ.

ມາດຕາ 2: ທິດທາງໜ້າທີ່ລວມຂອງແຜນພັດທະນາເສດຖະກິດ-ສັງຄົມ ສົກປີ 2011-2012 ມີດັ່ງນີ້:

- 2.1 ພັດທະນາເສດຖະກິດແຫ່ງຊາດ ດ້ວຍການບຸກທະລຸດ້ານຈົນຕະນາການ ຢ່າງຄົບຊຸດຮອບດ້ານ, ແກ້ໄຂຄວາມຊື່ນເຄີຍເກົ່າ, ຄອງເດີມ; ຂະຫຍາຍເສດຖະກິດແຫ່ງຊາດດ້ວຍການສ້າງໃຫ້ມີຖານການເຕີບໂຕໄວ, ທັງໝົນທ່ຽງ ແລະ ຍືນຍົງ, ຖືການພັດທະນາເສດຖະກິດເປັນໃຈກາງຕິດພັນກັບການພັດທະນາດ້ານສັງຄົມ ແລະ ການປົກປັກຮັກສາສິ່ງແວດລ້ອມ ຕາມທິດແຫ່ງການເຕີບໂຕສີຂຽວ, ຂະຫຍາຍກຳລັງການຜະລິດໃຫ້ເຂັ້ມແຂງ, ຍູ້ແຮງການຫັນປ່ຽນໂຄງປະກອບເສດຖະກິດ ແລະ ໂຄງປະກອບແຮງງານຕາມທິດຫັນເປັນອຸດສາຫະກຳ-ຫັນສະໄໝ ແລະ ກິນໄກຕະຫລາດ; ປັບປຸງນະໂຍບາຍ ແລະ ກິນໄກຄຸ້ມຄອງເສດຖະກິດໃຫ້ສອດຄ່ອງ, ເສີມຂະຫຍາຍກຳລັງແຮງ ແລະ ຄຸນປະໂຫຍດຂອງທຸກພາກສ່ວນເສດຖະກິດ, ປະຕິບັດກິນໄກເສດຖະກິດຕະຫຼາດທີ່ມີການຄຸ້ມຄອງຂອງລັດ, ສົ່ງເສີມວິສາຫະກິດຂະໜາດນ້ອຍ-ກາງ ແລະ ເສດຖະກິດຮ່ວມມືປະຊາຊົນ.
- 2.2 ພັດທະນາຊົນນະບົດ ແລະ ແກ້ໄຂຄວາມທຸກຍາກ ກ່ອນອື່ນໝົດຄວາມທຸກຍາກຂອງຄົວເຮືອນ, ເຂດທີ່ໜັ້ນປະຕິວັດ ແລະ ເຂດຈຸດສຸມຂອງສູນກາງ, ຂອງແຂວງ ໂດຍເອົາໃຈໃສ່ຈັດສັນພູມລຳເນົາຄົງທີ່, ຂະຫຍາຍການສຶກສາ, ການປ້ອງກັນ-ອະນາໄມກັນພະຍາດ-ຮັກສາສຸຂະພາບ, ການຜະລິດເປັນສິນຄ້າ, ການສ້າງລາຍໄດ້ໃຫ້ປະຊາຊົນໃນເຂດດັ່ງກ່າວ, ການສ້າງພື້ນຖານໂຄງລ່າງໃຫ້ສາມາດໄປມາໄດ້. ຫລຸດຜ່ອນຄວາມແຕກໂຕ້ນດ້ານລາຍຮັບລະຫວ່າງຜູ້ຮັ່ງ ຜູ້ທຸກ ແລະ ລະຫວ່າງເຂດຕົວເມືອງ ແລະ ຊົນນະບົດ.
- 2.3 ພັດທະນາວັດທະນະທຳ-ສັງຄົມໄປຄວບຄູ່ກັບການພັດທະນາເສດຖະກິດ, ສ້າງຄວາມຈະເລີນຄວາມຢູ່ດີກິນດີທາງດ້ານວັດຖຸ, ສ້າງຄວາມສິວິໄລທາງດ້ານຈິດໃຈ, ຍົກສູງສະຕິເຄົາລົບກິດໝາຍ ແລະ ຄວາມສະເໝີພາບ-ຍຸຕິທຳ ບົນພື້ນຖານກິດໝາຍ, ຖືເອົາການບຸກທະລຸດ້ານການສຶກສາ, ການຂະຫຍາຍສາທາລະນະສຸກ, ການພັດທະນາແຮງງານ, ການເສີມຂະຫຍາຍຄຸນຄ່າວັດທະນະທຳທີ່ດີງາມຂອງຊາດ, ຄວາມສະເໝີພາບລະຫວ່າງຍິງ-ຊາຍ, ປົກປ້ອງສິດທິແມ່ ແລະ ເດັກ, ພັດທະນາຊາວໜຸ່ມ-ເຍົາວະຊົນລາວ, ສົ່ງເສີມຄວາມສະເໝີພາບ ແລະ ຄວາມຍຸຕິທຳໃນສັງຄົມ.
- 2.4 ບຸກທະລຸດ້ານກິນໄກຄຸ້ມຄອງບໍລິຫານລັດ ໄປພ້ອມກັບການຍົກສູງຄວາມສັກສິດ, ປະສິດທິຜົນ ແລະ ຄວາມໂປ່ງໃສຂອງການຄຸ້ມຄອງລັດ, ຄຸ້ມຄອງສັງຄົມ, ຖືເອົາການແກ້ໄຂປະກົດການຫຍໍ້ຫໍ່ຕ່າງໆ, ການສັ່ລາດບັງຫລວງ ແລະ ຕ້ານການຟູມເຟືອຍ ເປັນມາດຕະການ ແລະ ເປັນກິນໄກ ພັດທະນາເສດຖະກິດ-ສັງຄົມ ໃນກິນໄກຕະຫລາດ, ຖືເອົາການປັບປຸງການປະຕິບັດງານ, ການແບ່ງຂັ້ນຄຸ້ມຄອງຂອງອົງການອຳນາດລັດແຕ່ລະຂັ້ນ, ຄວາມຮັບຜິດ-ຮັບຊອບ ຕໍ່ພາລະບົດບາດ, ສິດໜ້າທີ່ຖືກມອບໝາຍເປັນການຫັນການບໍລິຫານເຂົ້າສູ່ກິດໝາຍ ແລະ ລະບຽບການ.
- 2.5 ສົມທົບແໜ້ນການພັດທະນາເສດຖະກິດ-ສັງຄົມ ກັບການປ້ອງກັນຊາດ-ປ້ອງກັນຄວາມສະຫງົບ; ຮັບປະກັນການປ້ອງກັນຊາດ-ປ້ອງກັນຄວາມສະຫງົບ ໃນທຸກພື້ນທີ່ທົ່ວປະເທດເຮັດໃຫ້ປະເທດຊາດມີສະຖຽນລະພາບທາງດ້ານການເມືອງ, ມີຄວາມສະຫງົບມີຄວາມເປັນລະບຽບຮຽບຮ້ອຍໃນສັງຄົມຢ່າງໜັກແໜ້ນ, ຖືເອົາຄວາມເຂັ້ມງວດດ້ານລະບຽບວິໄນຂອງກຳລັງປ້ອງກັນຊາດ, ປ້ອງກັນຄວາມສະຫງົບ,

- ການຕິດຕາມກວດກາການເຂົ້າ-ອອກເມືອງ, ການຄຸ້ມຄອງພົນລະເມືອງ, ການແກ້ໄຂເປົ້າໝາຍເຂດທີ່ບໍ່ທັນສະຫງົບເປັນໜ້າທີ່ສໍາຄັນຂອງການປ້ອງກັນຊາດ-ປ້ອງກັນຄວາມສະຫງົບ.
- 2.6 ສົມທົບແໜ້ນການເປີດກວ້າງການພົວພັນຕ່າງປະເທດ ກັບການປັບປຸງພາຍໃນຢ່າງຮອບດ້ານ ເພື່ອເພີ່ມຄວາມສາມາດແຂ່ງຂັນ, ເສີມຂະຫຍາຍກໍາລັງແຮງສັງລວມຂອງຊາດ ແລະ ກໍາລັງແຮງຂອງຍຸກສະໄໝເຂົ້າໃນການພັດທະນາປະເທດ, ຂະຫຍາຍການພົວພັນຮ່ວມມືກັບປະເທດເພື່ອນມິດ ແລະ ບັນດາປະເທດໃນພາກພື້ນ ແລະ ສາກົນ, ສ້າງສະພາບແວດລ້ອມທີ່ເອື້ອອໍານວຍໃຫ້ແກ່ການພັດທະນາເສດຖະກິດ-ສັງຄົມ, ເພີ່ມທະວີຄວາມເປັນເຈົ້າການເຂົ້າຮ່ວມການເຊື່ອມໂຍງ ແລະ ເພີ່ມທະວີຄວາມສາມາດໃນການແຂ່ງຂັນກັບພາກພື້ນ ແລະ ສາກົນໃຫ້ສູງຂຶ້ນ.
- 2.7 ປະຕິບັດຍຸດທະສາດທັນເປັນອຸດສາຫະກຳ ແລະ ທັນສະໄໝດ້ວຍບາດກ້າວທີ່ດັ່ງໜ້າ ແລະ ມີຈຸດສຸມຢູ່ຂະແໜງການ ແລະ ບໍລິເວນເຂດແຄວ້ນທີ່ມີເງື່ອນໄຂ, ຄວາມສາມາດ ແລະ ມີທ່າແຮງ ເພື່ອເພີ່ມຄວາມໄວຂອງການພັດທະນາ, ຫຼຸດຜ່ອນຄວາມແຕກໂຕນດ້ານລະດັບການພັດທະນາກັບບັນດາປະເທດອື່ນໆ ໃນພາກພື້ນ ແລະ ສາກົນ ໂດຍການຍຸກທະລຸດ້ານພື້ນຖານໂຄງລ່າງ, ບັນດາໂຄງການຂະໜາດໃຫຍ່ເປັນຫົວຈັກການພັດທະນາ, ເປັນຖານການເຕີບໂຕເຂັ້ມແຂງ ແລະ ສາມາດຮັບໃຊ້ໃຫ້ແກ່ການເຊື່ອມໂຍງລະຫວ່າງປະເທດ, ຕິດພັນກັບການຊຸກຍູ້ສິ່ງເສີມການຜະລິດ-ທຸລະກິດຂະໜາດນ້ອຍ-ກາງ ໃຫ້ສາມາດນໍາໃຊ້ເຕັກນິກ-ເຕັກໂນໂລຊີໃໝ່ ເພື່ອຍົກສູງສະມັດຕະພາບການຜະລິດ ແລະ ປະສິດທິຜົນເສດຖະກິດໃຫ້ສູງຂຶ້ນ.

## ໝວດທີ II

### ຄາດໝາຍຕົ້ນຕໍຂອງແຜນພັດທະນາເສດຖະກິດ-ສັງຄົມແຫ່ງຊາດ

ມາດຕາ 3: ຄາດໝາຍສູ່ຊັ້ນດ້ານເສດຖະກິດມະຫາພາກ ໃນສົກປີ 2011-2012 ມີດັ່ງນີ້ :

- 3.1 ລວມຍອດຜະລິດຕະພັນພາຍໃນ (GDP) ທຽບໃສ່ສົກປີ 2010-2011 ບັນລຸ 8,3% ຂຶ້ນໄປ ແລະ ສ້າງມູນຄ່າເພີ່ມໃນລາຄາປະຈຸບັນ ປະມານ 70.200 ຕື້ກີບ; ໃນນັ້ນ:
- + ຂະແໜງກະສິກຳ ເພີ່ມຂຶ້ນ 3,5%, ກວມເອົາປະມານ 26,5%;
  - + ຂະແໜງອຸດສາຫະກຳ ເພີ່ມຂຶ້ນ 16,8%, ກວມເອົາປະມານ 29,6%.
  - + ຂະແໜງການບໍລິການ ເພີ່ມຂຶ້ນ 6,7%, ກວມເອົາປະມານ 38,2% ຂອງ GDP.
- 3.2 ການລົງທຶນບໍ່ຫຼຸດ 33% ຂອງ GDP ຫລືບໍ່ຫລຸດ 23.300 ຕື້ກີບ ໃນນີ້, ຄາດຄະເນທຶນຈາກງົບປະມານພາຍໃນ 2.200 ຕື້ກີບ, ການຊ່ວຍເຫລືອລ້າ ແລະ ກູ້ຢືມ 5.700 ຕື້ກີບ, ການລົງທຶນຈາກເອກະຊົນພາຍໃນ ແລະ ຕ່າງປະເທດ 12.400 ຕື້ກີບ ແລະ ສິນເຊື່ອທະນາຄານ 3.000 ຕື້ກີບ.
- 3.3 ການຈັດເກັບລາຍຮັບງົບປະມານທັງໝົດ ໃຫ້ໄດ້ 15.726,15 ຕື້ກີບ, ໃນນັ້ນລາຍຮັບພາຍໃນໃຫ້ໄດ້ 11.516,11 ຕື້ກີບ.
- 3.4 ຮັກສາອັດຕາເງິນເຟີ້ບໍ່ໃຫ້ເກີນອັດຕາການຂະຫຍາຍຕົວຂອງເສດຖະກິດ ແລະ ຄວບຄຸມການເພີ່ມຂຶ້ນຂອງປະລິມານເງິນ ( $M_2$ ) ໃຫ້ຢູ່ໃນລະດັບທີ່ເໝາະສົມ ທຽບໃສ່ປີຜ່ານມາ.
- 3.5 ຮັບປະກັນຄັງສຳຮອງທີ່ເປັນເງິນຕາຕ່າງປະເທດໃຫ້ກຸ້ມການນຳເຂົ້າແຕ່ 6 ເດືອນຂຶ້ນໄປ.



- 3.6 ສືບຕໍ່ປະຕິບັດນະໂຍບາຍອັດຕາແລກປ່ຽນຕາມກົນໄກຕະຫລາດ ທີ່ມີການຄຸ້ມຄອງຂອງລັດ, ເຮັດໃຫ້ອັດຕາແລກປ່ຽນມີຄວາມສະຫງົບປົກກະຕິ ເງິນກີບແຂງຄ່າ ຫລື ອ່ອນຄ່າຢູ່ໃນລະຫວ່າງ 5% ທຽບໃສ່ເງິນຕາຕ່າງປະເທດສະກຸນຫຼັກ.
- 3.7 ສູ້ຊິນເຮັດໃຫ້ມູນຄ່າການສົ່ງອອກ ບັນລຸໄດ້ປະມານ 1.620,46 ລ້ານໂດລາສະຫະລັດ ແລະ ມູນຄ່າການນຳເຂົ້າປະມານ 1.418,67 ລ້ານໂດລາສະຫະລັດ.

ມາດຕາ 4: ຄາດໝາຍສູ້ຊິນຕົ້ນຕໍດ້ານເສດຖະກິດ ມີດັ່ງນີ້:

- 4.1 ສູ້ຊິນຜະລິດເຂົ້າ ໃຫ້ໄດ້ 3,6 ລ້ານໂຕນ.
- 4.2 ສູ້ຊິນໃຫ້ການຜະລິດອຸດສາຫະກຳປຸງແຕ່ງ ຂະຫຍາຍຕົວ ປະມານ 14% ແລະ ຫັດຖະກຳ ຂະຫຍາຍຕົວ ປະມານ 30% ທຽບໃສ່ສົກປີ 2010 - 2011.
- 4.3 ສູ້ຊິນຜະລິດກະແສໄຟຟ້າ ໃຫ້ບັນລຸ 12,04 ຕື້ກິໂລວັດໂມງທຽບໃສ່ປີຜ່ານມາເພີ່ມຂຶ້ນ 37% ແລະ ຜະລິດແຮ່ທາດ ບັນລຸໄດ້ 15.550,08 ຕື້ກີບ ເພີ່ມຂຶ້ນ 49,11% ທຽບໃສ່ປີຜ່ານມາ.
- 4.4 ສູ້ຊິນເຮັດໃຫ້ນັກທ່ອງທ່ຽວທີ່ເຂົ້າມາປະເທດ ປະມານ 2,86 ລ້ານຄົນ ແລະ ສ້າງລາຍຮັບ 427,39 ລ້ານໂດລາສະຫະລັດ. ແກ້ໄຂການເຊາະເຈື່ອນຂອງຕາຝັ່ງນ້ຳຂອງ ແລະ ສາຂານ້ຳຂອງ ໃຫ້ໄດ້ໃນລະດັບສູງ.
- 4.5 ເລີ່ມຕົ້ນປະຕິບັດໂຄງການໃຫຍ່ລະດັບຊາດ: ທາງລົດໄຟ, ສາຍສົ່ງໄຟຟ້າແຮງສູງ-ແຮງກາງ ຢູ່ພາກເໜືອ, ໂຄງການຊົນລະກະເສດລຸ່ມນ້ຳເທີນ 2, ນ້ຳມັງ 3.

ມາດຕາ 5: ຄາດໝາຍສູ້ຊິນຕົ້ນຕໍດ້ານສັງຄົມ ມີດັ່ງນີ້:

- 5.1 ເຮັດໃຫ້ອັດຕາຄວາມທຸກຍາກ ຂອງປະຊາກອນທັງໝົດ ຫລຸດລົງປະມານ 2% ຫລື ຈາກ 24% (ໃນສົກປີ 2010-2011) ໃຫ້ຍັງເຫລືອປະມານ 22% ແລະ ອັດຕາຄົວເຮືອນທຸກຍາກ ຫລຸດລົງ ປະມານ 2% ຫລື ຈາກ 19% (ໃນສົກປີ 2010-2011) ໃຫ້ຍັງເຫລືອປະມານ 17% ຂອງຄົວເຮືອນທັງໝົດທົ່ວປະເທດໃນທ້າຍປີ 2012.
- 5.2 ສ້າງເງື່ອນໄຂໃຫ້ເດັກໃນກຸ່ມອາຍຸ 3-5 ປີ ໄດ້ເຂົ້າຮຽນໃນຊັ້ນອະນຸບານ ໃຫ້ໄດ້ 24,1%.
- 5.3 ສູ້ຊິນໃຫ້ເດັກອາຍຸ 5 ປີ ໄດ້ເຂົ້າຮຽນຫ້ອງກຽມປະຖົມໃຫ້ໄດ້ 44%.
- 5.4 ອັດຕາເຂົ້າຮຽນສຸດທິຊັ້ນປະຖົມ ໃຫ້ໄດ້ 95%, ອັດຕາການລອດເຫຼືອຂອງນັກຮຽນ ປີ1-ປີ5 ໃຫ້ໄດ້ 79,4%, ອັດຕາເຂົ້າຮຽນຊັ້ນມັດທະຍົມຕົ້ນ ໃຫ້ໄດ້ 66,1%, ອັດຕາການຮູ້ໜັງສືຂອງຜູ້ໃຫຍ່ ອາຍຸ 15 ປີ ຂຶ້ນໄປ ໃຫ້ໄດ້ 84% ແລະ ອັດຕາການຮູ້ໜັງສືໃນເກນອາຍຸ 15-40 ປີ ໃຫ້ໄດ້ 92%.
- 5.5 ສະໜອງນ້ຳສະອາດໃຫ້ແກ່ປະຊາຊົນ ໃຫ້ໄດ້ 81%, ການນຳໃຊ້ວິດຖ່າຍຂອງປະຊາຊົນ ໃຫ້ໄດ້ 55%, ການສັກຢາກັນພະຍາດເດັກນ້ອຍ ໃຫ້ບັນລຸ 85%, ອັດຕາການຕາຍຂອງແມ່ໃຫ້ຫລຸດລົງຢູ່ 300 ຄົນ ຕໍ່ເດັກເກີດມີຊີວິດ 100.000 ຄົນ, ອັດຕາການຕາຍຂອງເດັກນ້ອຍຕໍ່າກວ່າ 1 ປີ ໃຫ້ຍັງເຫຼືອ 50 ຄົນ ຕໍ່ເດັກເກີດມີຊີວິດ 1.000 ຄົນ, ອັດຕາການຕາຍຂອງເດັກອາຍຸລຸ່ມ 5 ປີ ໃຫ້ຍັງເຫຼືອ 65 ຄົນ ຕໍ່ເດັກເກີດມີຊີວິດ 1,000 ຄົນ.
- 5.6 ຝຶກສົມມິແຮງງານ ໃຫ້ໄດ້ 44.300 ຄົນ; ສູ້ຊິນຈັດຫາວຽກເຮັດງານທຳ ໃຫ້ແຮງງານທີ່ເພີ່ມ ຂຶ້ນໃໝ່ ໃຫ້ໄດ້ 55.360 ຄົນ; ສູ້ຊິນເຮັດໃຫ້ປະຊາຊົນບັນດາເຜົ່າໄດ້ຮັບການຄຸ້ມຄອງດ້ານປະກັນສັງຄົມ ແລະ ປະກັນ



ສຸຂະພາບ ກວມເອົາ 20% ຂອງພົນລະເມືອງທັງໝົດໃນປີ 2012; ປະຕິບັດນະໂຍບາຍຕໍ່ຜູ້ມີຄຸນງາມ ຄວາມດີຕໍ່ປະເທດຊາດໃຫ້ໄດ້ຫລາຍກວ່າ 17.200 ທ່ານ;

- 5.7 ສູ້ຊົມສ້າງບ້ານວັດທະນະທຳໃຫ້ໄດ້ 478 ບ້ານ ແລະ ຄອບຄົວວັດທະນະທຳໃຫ້ໄດ້ 91 ພັນຄອບຄົວ.
- 5.8 ໂຄສະນາເຜີຍແຜ່ກົດໝາຍຢູ່ຮາກຖານໃຫ້ໄດ້ປະມານ 2.800-3.000 ບ້ານ; ສູ້ຊົມສ້າງບ້ານປອດຄະດີ ໃຫ້ໄດ້ 700-750 ບ້ານ, ສ້າງຄອບຄົວປອດຄະດີໃຫ້ໄດ້ປະມານ 100.000 ຄອບຄົວຂຶ້ນໄປ; ສູ້ຊົມປັບ ປຸງໜ່ວຍໄກ່ເກ້ຍ ໃຫ້ໄດ້ 2.000-2.500 ໜ່ວຍ ແລະ ແກ້ໄຂຂີ້ຂັດແຍ່ງທີ່ເກີດຂຶ້ນຢູ່ແຕ່ລະບ້ານໃຫ້ໄດ້ ປະມານ 80-90% ຂຶ້ນໄປ; ເປີດຮຽນກົດໝາຍຂັ້ນຕົ້ນ ໃຫ້ໄດ້ 7.000-7.500 ຄົນ.
- 5.9 ສູ້ຊົມບຳບັດຜູ້ຕິດຢາເສບຕິດໃຫ້ໄດ້ 5.000 ຄົນ.

ມາດຕາ 6: ຄາດໝາຍສູ້ຊົມດ້ານ ຊັບພະຍາກອນທຳມະຊາດ ແລະ ສິ່ງແວດລ້ອມ ມີດັ່ງນີ້:

- 6.1 ສູ້ຊົມຈັດຕັ້ງປະຕິບັດການຄຸ້ມຄອງຊັບພະຍາກອນນ້ຳແບບປະສົມປະສານ ເພື່ອຮັກສາຄວາມສະອາດ, ຄວາມສົມບູນທາງທຳມະຊາດຂອງແຫລ່ງນ້ຳ ຢູ່ 3 ອ່າງ ຄື: ເຊບັ້ງໄຟ, ເຊບັ້ງທຽງ ແລະ ເຊກອງ.
- 6.2 ສ້າງຕັ້ງລະບົບເຕືອນໄພລ່ວງໜ້າແຫ່ງຊາດ ເພື່ອເຮັດໜ້າທີ່ພະຍາກອນ ໄພນ້ຳຖ້ວມ, ໄພແຫ້ງແລ້ງ ແລະ ແຈ້ງເຕືອນໄພທຳມະຊາດ.
- 6.3 ຮັບປະກັນບໍ່ໃຫ້ໄຟລາມປ່າ, ປົກປັກຮັກສາປ່າສະຫງວນແຫ່ງຊາດທຸກແຫ່ງ ແລະ ປ່າສະຫງວນຂອງ ທ້ອງຖິ່ນ, ຮັກສາປ່າຍອດນ້ຳ; ບຶງ-ໜອງໃຫ້ຄົງຢູ່ດັ່ງເດີມ.
- 6.4 ຜັນຂະຫຍາຍຂໍ້ກຳນົດໝາຍສ້າງປະເທດລາວ ສີຂຽວ, ສະອາດ; ແກ້ໄຂນ້ຳເສຍ, ນ້ຳເບີເບື້ອນໃນຕົວ ເມືອງ, ຊຸມຊົນ ແລະ ແຄມທາງຫລວງແຫ່ງຊາດ.
- 6.5 ຈັດສັນທີ່ດິນ, ອອກໃບຕາດິນໃຫ້ໄດ້ 200.000 ຕອນ.

ມາດຕາ 7: ຄາດໝາຍສູ້ຊົມການເຊື່ອມໂຍງສາກົນ ມີດັ່ງນີ້:

ປະຕິບັດນະໂຍບາຍການເຊື່ອມໂຍງເສດຖະກິດກັບພາກພື້ນ ແລະ ສາກົນໃຫ້ມີຄວາມຫນັກແຫນ້ນ ໂດຍສຸມໃສ່ການຮ່ວມມືໃນຂອບອາຊຽນ (ASEAN), ການຮ່ວມມືໃນຂອບອະນຸພາກພື້ນແມ່ນ້ຳຂອງ (GMS); ສືບຕໍ່ກະກຽມເຂົ້າເປັນສະມາຊິກຂອງອົງການການຄ້າໂລກ (WTO), ກຽມຄວາມພ້ອມ ໃນ ການເປັນເຈົ້າພາບກອງປະຊຸມສຸດຍອດອາເຊມ (ASEM) ປີ 2012, ກອງປະຊຸມ CLV 2011 ແລະ ກອງປະຊຸມອື່ນໆທີ່ ສປປ ລາວ ໄດ້ຮັບກຽດເປັນເຈົ້າພາບ.

ມາດຕາ 8: ຮັບປະກັນປະຕິບັດແຜນລາຍຮັບ ແລະ ລາຍຈ່າຍງົບປະມານປະຈຳສິກປີຕາມຄາດໝາຍທີ່ສະພາ ແຫ່ງຊາດໄດ້ຮັບຮອງເອົາ ໃຫ້ປະກົດເປັນຈິງ ຄື:

8.1 ລາຍຮັບງົບປະມານ.

	ມູນຄ່າ	ໂຄງປະກອບ
- ລວມຍອດລາຍຮັບງົບປະມານທັງໝົດ (ລວມທັງທຶນຊ່ວຍເຫລືອລ້າ)	15.726,15	ຕື້ກີບ; 100,00 %
ໃນນັ້ນ:		
ກ. ລາຍຮັບງົບປະມານພາຍໃນ	11.516,11	ຕື້ກີບ; 73,22 %
1) ລາຍຮັບຈາກສ່ວຍສາອາກອນ	5.520,00	ຕື້ກີບ; 35,10 %